

28 ta' Mejju, 1951.

Imħallfin :

1s-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Francesco Bonello *versus* Giuseppe Gauci

**Lokazzjoni — Hanut — Azjenda Kummerċjali —**

**Liċenza — Board tal-Kera — Kompetenza.**

*Meta l-lokazzjoni ta' hanut tikkompreudi l-armar tal-hanut u l-liċen-  
za, it-tribunal kompetenti b'ez jleha konjizzjoni ta' talba għar-*

*ripreża ta' dak il-hanut kuwa t-tribunal ordinarju, u mhux il-Board tal-Kera. Ghaz l-oġġett tal-lokazzjoni huwa azjenda kummerċjali, u mhux sempliċi fond adibit għall-użu ta' hanut.*

*Xejn ma jservi li l-okkażjonijiet preċedenti l-partijiet marru quddiem il-Board tal-Kera b'ix jigi regolat jew ugmentat il-kera ta' dak il-hanut, jekk f'dawk l-okkażjonijiet ma sarux xi pattijiet godda li nekħew mill-hanut in-natura tiegħu ta' azjenda kummerċjali. Bil-fatt biss ta' dak ir-rikors tal-partijiet lill-Board tal-Kera, dan ma jsirx kompetenti b'ix jiddecidi dwar talba għar-ripreża ta' pussess ta' dak il-hanut; għaz il-kompetenza ma tistax tigi prorogata.*

Il-Qorti, — Rat iċ-ċitazzjoni numru 562 ta' l-1950, quddiem il-Qorti tal-Kummerċ tal-Maestà Tiegħu r-Re, li biha l-attur ippremetta li b'kuntratt fl-atti tan-Nutar Luigi Gauci Forno tal-11 ta' Jannar 1922 (dok. A) l-attur kera lill-konvenut il-hanut b'kumditajiet oħra, bl-avvjament u armaturi, li jinsab il-Mellieha, Main Street, numri 51 u 52; li b'ittra uffiċjali tal-11 ta' Mejju 1950 l-attur intima lill-konvenut li ma k'ienx fi hsiebu jgedded il-lokazzjoni ta' dana l-hanut meta kellha tispiċċa l-lokazzjoni li allura kienet korrenti; u li l-lokazzjoni ta' dana l-hanut spiċċat fil-31 ta' Lulju 1950; u li l-konvenut naqas li jikkonsenja lill-attur iċ-ċwieviet ta' dana l-hanut; u talab li, wara li tigi mogħtija kwalunkwe dikjarazzjoni neċessarja u, jekk hemm bżonn, dik li l-lokazzjoni tal-hanut fuq imsemmi spiċċat u giet xjolta fil-31 ta' Lulju 1950, u wara li jigi meħud kwalunkwe provvedimenti opportun, il-konvenut għar-raġunijiet fuq imsemmija jigi kundannat jiżgombra l-hanut bil-kumditajiet l-oħra, u jikkonsenja lill-attur il-mobbli u attrezzi l-oħra li ġew lokati flimkien mal-hanut, u dana fi żmien qasir li tiffissa l-Qorti; u sussegwentement il-konvenut jigi kundannat jagħmel fl-istess żmien li tagħti l-Qorti l-pratiki neċessarji biex il-liċenza għall-bejgħ ta' l-inbid u spiriti tigi mdawra minn ismu għal isem l-attur; salva kwalunkwe azzjoni għad-danni;

#### *Omissis;*

Rat is-sentenza ta' l-Ewwel Qorti, li biha caħdet l-eċċezzjoni ta' l-inkompetenza u ddikjarat ruħha kompetenti, bl-ispejjeż kontra l-konvenut; wara li kkunsidrat;

Illi l-konvenut qiegħed jibbaża l-eċċezzjoni tiegħu fuq ir-riċess illi, meta l-partijiet issottomettew ruħhom għall-Board tal-Kera fl-okkażjoni tal-kawża definita bis-sentenza tal-Board tat-28 ta' Novembru 1941, u darb'ohra b'dik ta' l-1 ta' Gunju 1949 (ara dokumenti prodotti mar-rikors), huma wrew li kienet qiegħdin jikkunsidraw bhala oġġett prinċipali tal-lokazzjoni l-fond "battal", indipendentement mill-armar, avvjament u liċenza. Għalhekk, bhala li tirriferrixxi għal fond battal, il-kwistjoni taqa' taħt ir-rilokazzjoni ta' fondi urbani, u t-talba hija ta' kompetenza tal-Board;

Issa, meta wieħed jaqra l-kuntratt fol. 7 għandu indubbjament jipperswadi ruħu illi l-partijiet kellhom fi hsiebhom mbux il-fond battal, imma, għal dak li kien jirrigwarda l-hanut, anki l-armar u l-liċenza tiegħu. Infatti fil-kuntratt jissemnew espressament.....;

Illi wieħed ikun qiegħed jistirakkja zżejjed kieku kellu jirritjeni li bil-fatt li gie adit il-Board il-partijiet abbandunaw il-konċezzjoni tagħhom ta' qabel li l-fond qiegħed jinkera, għal dak li jirrigwarda l-hanut, anki bl-armar u l-liċenza, u assumew il-konċezzjoni għida li l-fond qiegħed jinkera bhala battal; difatti l-armar baqa' hemm, u l-liċenza baqgħet, u ma jistax wieħed jirritjeni illi l-attur abbanduna l-akkordju li kien sar bil-kuntratt fol. 7 dwar l-armar u l-liċenza; għalhekk ir-rinunzi huma "di stretto diritto";

Kieku fl-okkażjoni ta' dawk iż-żewġ kawżi quddiem il-Board il-partijiet għamlu bejniethom xi arrangamenti dwar l-attrezzi tal-hanut, jew dwar il-liċenza, allura wieħed kien kun jista' jgħid li l-partijiet kienu qiegħdin minn dak in-nhar il quddiem jikkunsidraw il-fond bhala battal; imma meta l-attrezzi baqgħu hemm u l-liċenza baqgħet f'isem il-konvenut, ma jistax ragjonevolment jingħad li l-fatt li rrikorrew lill-Board huwa biżżejjed biex jissir l-inferenza li l-fond kien qiegħed jikkunsidrat bhala fond battal;

Il-veru pont huwa jekk, meta l-partijiet għal darba tnejn rrikorrew lill-Board, b'daqshekk ipprorogawx il-kompetenza;

Kieku l-kwistjoni kellha tigi affrontata fuq il-prinċipji tad-Dritt Rumax Antik, jew fiz-żmien meta, per mezz tad-Dritt Kanoniku, reggħu gew in-voga t-teoriji tad-Dritt Rumax, allura r-risposta kienet tkun li l-partijiet ipprorogaw

il-kompetenza; għaliex f'dawk iż-żmenijiet tad-Dritt Ruman u tad-Dritt Kanoniku kienet tvigi l-massima illi "si se sub-jicient alicui jurisdictioni et consentiant, inter consentientes ejus vis judicis, qui tribunali praeest, vel aliam jurisdictionem habet, est jurisdictio"..... F'dawk iż-żmenijiet il-gurisdizzjonijiet kienu incerti u maiament unwaqqfa. Imma meta l-poter civili jorganizza t-tribunali, allura, tabilfors il-fakoltà li tigi prorogata l-kompetenza kellha tkun subordinata għall-kriterji ta' utilità generali u tar-retta amministrazzjoni tal-gustizzja;

Fil-każ in ispeċje, il-kompetenza hi f'aġa ta' materja. Ighid il-Galdi (Comm. Proc. Civ., Vol. III, p. 512) a pro-pożitu ta' dan il-punt:— "È concordemente ritenuto che la volontà delle parti, in qualunque modo manifestata, non ha alcuna efficacia per turbare la giurisdizione per ragione di materia, ed estendere sotto questo aspetto la cognizione di un giudice fuori dei termini tra cui è dalla legge costituita. Onde è manifesto che le parti non hanno il potere di prorogare la giurisdizione". Aktar "il quddiem dana l-awtur jirriferrixxi għal dawnha r-regoli bħala "comunemente insegnate dagli scrittori e seguite dalla giurisprudenza";

Għalhekk, bħala hanut bl-arma u l-licenza, il-kwistjoni li tirrigwardah hi ta' kompetenza ta' din il-Qorti;

Rat in-nota ta' l-appell u l-petizzjoni tal-konvenut, fejn talab ir-riforma ta' l-istess sentenza, billi jiġi dikjarat u de-ċiż li l-kawża hija ta' kompetenza tal-Board li jirregola l-Kera, u mbux tal-Qorti tal-Kummerċ, in kwantu urrigwarda l-iżgumbrament tal-post in kwistjoni, u tikkonfermaha in kwantu dik il-Qorti ddikjarat ruhha kompetenti biex tiehu konjizzjoni tad-domandi l-oħra;

*Omissis;*

lkkunsidrat;

Ili jidher wisq ċar, mill-kuntratt fil-fol. 5 tal-proċess, illi l-attur kera l-il-konvenut il-fond bħala azzjenda kummerċjali, bil-licenza u attreżzi kummerċjali;

Ili, kif ġie deċiż minn dina l-Qorti fil-kawża "Mifsud vs. Gambin", definita fis-6 ta' Marzu 1944, meta jiġi mikri hanut bl-avvjament, il-Qrati kompetenti biex jiddikjaraw jekk hemmx terminazzjoni tal-lokazzjoni jew le huma t-tribunali

ordinarji — f'dan il-każ il-Qorti tal-Kummerè tal-Maestà Tiegħu r-Re — u mhux il-Board li jirregola l-Kera ;

Illi ma għandu ebda sinifikat il-fatt li f'zewg okkażjonijiet g'e adit il-Board biex jidied il-kera, il-għaliex, kif tajjeb irriteniet l-Ewwel Qorti, il-kompetenza tal-Qorti ma setgħetx tiġi prorogata ;

Għal dawna r-raġunijiet t'r espiġi lappell tal-konvenut u, prevja dikjarazzjoni li l-Qorti kompetenti biex tieħu konjizzjoni tal-każza rigward it-talba għall-iżgumbrament hija l-Qorti tal-Kummerè tal-Maestà Tiegħu r-Re, tikkonferma sentenza ta' l-Ewwel Qorti ; u tordna li l-proċess jiġi rinviat quddiem l-Ewwel Qorti biex tittrattaha fil-meritu ; bl-ispejjeż kontra l-appellant.

---